

20 ta' Jannar, 1992

Imhallfin: -

S.T.O. Dr Joseph David Camilleri, LL.D. - President
Onor. Dr Joseph Said Pullicino, B.A., LL.D.
Onor. Dr Frank G. Camilleri, LL.D.

A

VERSUS

B

Ritrattazzjoni - Applikazzjoni Hażina tal-Ligi

Ir-rimedju ta' ritrattazzjoni hu wiehed straordinarju in kwantu jikkostitwixxi deroga tal-principju illi sentenza li saret res judicata ghandha l-forza ta' ligi bejn il-kontendenti. Hu rimedju li ghalhekk hu biss moghti u jista' jigi invokat fil-kazijiet specifici elenkati fil-ligi li ghandhom jigu interpretati ristrettivament.

Fil-kaz ta' ritrattazzjoni bbażata fuq applikazzjoni hażina tal-ligi, il-fatt kif gew stabbiliti fis-sentenza li tagħha tkun qed tintalab ir-ritrattazzjoni m'humix aktar sindakabbli, u jkun hemm biss lok għar-ritrattazzjoni jekk, fuq dawk il-fatti kif jirrizultaw pruvati. Il-Qorti applikat artikolu tal-ligi iehor li kellu jkun proprjament applikat.

Il-Qorti: -

Rat il-petizzjoni ta' B għar-ritrattazzjoni tal-kawża, li biha esponiet bil-qima illi b' sentenza tad-29 ta' April, 1991, fil-kawża fl-ismijiet premissi fuq talbiet ta' l-attur għaliex il-hajja konjugali

m'hijiex aktar possibbli għaliex il-konvenuta rrendiet ruħha hatja ta' eċċessi, minacci, seviziġi u ingurji gravi, lagħet it-talbiet tiegħu billi:

1. Iddikjarat is-separazzjoni personali bejn il-kontendenti u ddikjarat li hemm tliet kwarti mill-htija għall-konvenuta u kwart lill-attur;

2. Ikkonfermat il-kura u l-kustodja tat-tifla minuri tibqa' fdata f'idejn l-attur;

3. Ikkonfermatha fejn laqgħet it-tielet talba u ċjoè li tiddikjara terminata l-komunjoni ta' l-akkwisti eżistenti bejn il-partijiet;

4. Laqgħet u kkonfermat ir-raba' talba fejn assenjat id-dar konjugali lill-attur bl-applikazzjoni ta' l-artikolu rilevanti u l-pieni komminati mil-liġi; u

5. Ċaħdet il-ħames domanda kontenuta fiċ-ċitazzjoni u pprefiġġiet iż-żmien ta' xahrejn dwar id-dar konjugali, u li t-terminazzjoni tal-komunjoni ta' l-akkwisti tirriżali għad-datata l-ewwel sentenza;

Inoltre ordnat li l-ispejjeż jigu ssopportati kollha tliet kwarti mill-konvenut u kwart mill-attur;

Illi fil-konsiderazzjonijiet tagħha l-Ewwel Qorti qalet "jidher li għad li mill-provi jirriżulta li l-adulterju gie ferm wara li ż-żwieġ ta' bejn il-kontendenti kien ġa prattikament tkisser u għalhekk ma jistax jingħad li kien il-kawża primarja tal-ksur ta'

l-istess żwieġ però dan kien ikkontribwixxa biex l-istess żwieġ prorju jispicċa fix-xejn”;

Illi l-esponenti għandha dritt skond l-artikolu 811(e) illi titlob illi din is-sentenza nkluża l-ewwel sentenza tiġi mħassra biex hekk tiġi ritrattata u dana peress li s-sentenza applikat il-ligi hażin;

Hemm applikazzjoni hażina tal-ligi peress illi l-fatt tassew kif stabbilit fis-sentenza attakkata ma segwiex dak li timponi l-ligi u din m'hijiex kwistjoni ta' interpretazzjoni tal-ligi li fuqha l-Qorti tat espressament id-deċiżjoni. Lanqas kien kontestat da parti ta' l-istess attur, il-fatt ta' l-adulterju. Intant lanqas seta' jaħbih wisq meta kif irrizulta saħansitra minn ġurnali lokali li jiġu prodotti fil-kawża, għamel festini li fihomn stieden lill-President tar-Repubblika, membri tal-Ġudikatura u għadd ta' personalitajiet oħra u anke gab il-ġurnali jehdulu r-ritratti u pprezenta ma' ġembu lill-persuna li fuqha kienu qed isiru l-allegazzjonijiet ta' l-adulterju bħala l-konsorti tiegħu;

Illi l-applikazzjoni hażina tal-ligi tirrizulta minn dan. Il-ligi tagħna tagħmel distinzjoni bejn l-artikoli 38, 39 u 41 tal-Kodiċi Ċivili u hemm baħar x'jaqsam ir-raġunijiet taht l-artikolu 40; waqt illi l-adulterju ta' waħda mill-partijiet – artikolu 38 jew 39 u, l-abbandun – artikolu 41, iġibu ċertu ċirkostanzi u ċertu effetti, huwa diskrezzjonali għall-Qorti jekk tapplikax l-istess skond l-artikolu 40. Fost dawn l-artikolu 53 jaġhti drittijiet meta parti tista' żzomm vantaġġi miksuba mill-parti l-oħra kif ukoll applikabbli l-artikolu 48(1) (b) tassattivament kontra dik il-parti li tkun tat lok għall-firda;

Hemm applikazzjoni hażina tal-ligi għaliex il-Qorti ta' l-

Appell, minhabba l-adulterju kkomparat ma' fatti oħrajn li jistgħu jikkostitwixxu eċċessi jew ingurji applikat il-liġi tar-responsabbiltà tad-danni ċivili qishom ta' karożza fejn hemm in-negliġenza kontributorja. Il-liġi tagħna fit-tieni artikolu tagħha timponi "ir-raġel u l-mara għandhom id-dmir li jkunu fidili lejn xulxin jieqfu ma' xulxin u jgħinu lil xulxin". Bis-separazzjoni saħansitra ma jispicċax id-dmir tal-fedeltà u skond l-artikolu 35 jispicċa biss l-obbligu li jgħixu flimkien. Ma jfissirx li l-obbligu tal-fedeltà jispicċa;

Kif giet applikata l-liġi għall-fatti partikolari, l-adulterju meqjus skond il-liġi tagħna b'dik il-gravità u x'effetti jista' jgħib gie essenzjalment ġustifikat;

Din hija applikazzjoni assolutament hazina tal-liġi għaliex anke kieku nġhatat separazzjoni favur ir-raġel minhabba eċċessi u sussegwentement wara li kienu diġà separati, huwa kkommetta adulterju anzi f'dan il-każ huwa konkubinagg, l-effetti ċivili għal dak iż-żwieġ anke b'sentenza sussegwenti setgħu jiġu varjati. Aħseb u ara kemm kellhom jiġu applikati l-istess regoli meta l-kawża tat-tħassir taż-żwieġ mhux komparabbli ma' l-ebda kawża oħra, kien l-adulterju;

Il-liġi li kellha tiġi applikata huma l-artikoli minn 35 sa 60 eċċettwati l-artikolu 59 tal-Kodiċi Ċivili;

Għaldaqstant l-esponenti filwaqt li għib l-anness malleverija għall-ispejjeż skond l-artikoli 131 u 249 tal-Kap. 12 u waqt li tagħmel riferenza għall-provi prodotti u għas-sentenza fuq il-fatti stabbiliti u ttrriserva li għib provi oħra f'dan l-istadju, titlob bir-rispett illi din l-Onorabbli Qorti jogħgħobha għar-raġuni

prevista mill-artikolu 811(e) tordna illi s-sentenza mogħtija fi grad ta' Appell fl-ismijiet premissi tiġi ritrattata wara li qabel xejn tiġi mħassra s-sentenza mogħtija minn din l-Onorabbli Qorti fid-29 ta' April, 1991, u dana peress illi dik is-sentenza applikat il-liġi hażin;

Rat ir-risposta ta' A li biha espona bir-rispett:

1. Illi l-garanti offerti mhux idoneu, u in difett ta' kawtela regolari l-petizzjoni għandha tiġi ddikjarata deżerta bl-ispejjeż;
2. Subordinatament u bla preġudizzju ma kienx hemm fis-sentenza ebda applikazzjoni żbaljata tal-liġi;
3. Illi kien pjenament fil-poter tal-Qorti ta' l-Appell illi tikkonstata **bħala fatt** illi l-ħtija preponderanti tas-separazzjoni kienet tal-mara, u li, wara li kkontestat dan il-fatt, tapplika d-disposizzjonijiet tal-liġi bil-mod kif applikathom;
4. Bl-ebda mod ma hu ċar mill-petizzjoni tal-konvenuta b'liema mod speċifiku din l-Onorabbli Qorti applikat il-liġi hażin;
5. Il-liġi (artikolu 816 Kodiċi Proċedura) teżiġi li r-ritrattant għandu jsemmi l-liġi li missha ġiet applikata. Li jindika l-artikoli minn 35 sa 60, eċċettwat l-artikolu 59 tal-Kodiċi Ċivili, bl-ebda mod ma jissodisfa l-vot tal-liġi. Seta' semma' "l-Kodiċi Ċivili kollu", u heles aktar hafif;
6. Illi l-pretensjoni tal-konvenuta li b'din il-proċedura tħassar ukoll l-ewwel sentenza, kontenuta fil-korp tal-petizzjoni, hija kompletament insostenibbli;

Omissis;

Ikkunsidrat:

Irid qabel xejn jiġi deċiż jekk jirrikorrux iċ-ċirkostanzi li jintitolaw lir-rikorrenti li titlob li l-kawża tiġi ttrattata mill-ġdid. L-applikanti qed tibbaża t-talba tagħha fuq is-sub-inċiż (e) ta' l-artikolu 811 tal-Kodiċi Ċivili li testwalment jgħid li kawża deċiża b'sentenza mogħtija fi grad ta' Appell tista' tiġi ritrattata:

(e) Jekk is-sentenza tkun applikat il-liġi hażin;

Għall-finijiet ta' dan il-paragrafu, jitqies li kien hemm applikazzjoni hażina tal-liġi, fil-każ biss li d-deċiżjoni, meta l-fatt kien tassew kif stabbilit fis-sentenza attakkata, ma tkunx skond il-liġi, basta li l-kwistjoni ma tkunx dwar interpretazzjoni ta' liġi, li fuqha l-Qorti tkun espressament tat deċiżjoni”;

Dan is-sub-inċiż li jagħti l-opportunità ta' ritrattazzjoni minhabba applikazzjoni hażina tal-liġi, ha s-sura preżenti bl-emendi ntrodotti bl-Ordinanza IX ta' l-1886. B'dawn l-emendi ġew definiti u f'ċertu aspekk limitati t-termini ta' l-artikolu preċedenti taħt l-Ordinanza ta' l-1854 li kien ferm aktar wiesa' fid-diċitura tiegħu. Dan kien jgħid:

“Se le sentenze della Corte della Seconda Istanza fosse state nullamente proferiti per qualunque causa”;

Dan kien japplika allura, kemm għall-żball ta' fatt, kif ukoll ta' liġi. B'dana kollu, anke dak iż-żmien, il-Qrati kienu jinterpretaw dan l-artikolu ristrettivament. Hekk fil-kawża

“Musci vs Formosa”, deciza fit-13 ta’ Mejju, 1876 (Vol. VII, pg. 574) il-Qorti ta’ l-Appell interpretata liema nullità kienet taghti lok ghar-ritrattazzjoni u ddefiniet l-estensjoni tat-terminu “per qualunque causa”;

“Attesocchè la legge di procedura accordando la ritrattazione quando la sentenza della Corte di Seconda Istanza fosse stata nullamente proferita per qualunque cause non ha definito quali sieno le cause importanti di nullità e quindi si è rimessa alle regole del diritto. Attesocchè sebbene il semplice errore di fatto non sia un motivo di nullità; sebbene l’interpretazione dei fatti e la valutazione e l’apprezzamento delle prove sia di attribuzione dei giudici del merito e non presta causa legittima a ritrattazione; quando però trattasi di un errore chiaro ed evidente, che si appalesa dalla faccia stessa dell’atto, e quando versa sopra un fatto non suscettivo di alcuna interpretazione a tale errore avrà determinato il giudizio della Corte, come quando per inavvertenza si sarà scambiato un fatto per un altro, allora la sentenza è nulla e la causa è soggetta a ritrattazione”;

Fil-kaz ta’ ritrazzjoni bbażata fuq applikazzjoni hazina tal-ligi, il-fatti kif ġew stabbiliti fis-sentenza li tagħha tkun qed tintalab ir-ritrattazzjoni, m’humix aktar sindakabbli. Dan ifisser illi biex jiġi deciz jekk kienx hemm applikazzjoni hazina tal-ligi, wiehed ma għandux u ma jistax jeżamina mill-ġdid il-fatti tal-kawża u lanqas jistgħu dawn jiġu valutati jew interpretati b’mod ieħor għajr kif ġew valutati u determinati fis-sentenza impunjata. Kif jinġhad fil-kawża “Vella vs Zarb-Bartolo” (Vol. XXVII, P. I, pg. 433) deciza mill-Qorti ta’ l-Appell, “Per vedere se vi sia male applicazione di legge deve prendersi per unica base di fatto come stabilito della Corte nella sentenza

impugnata”;

Jista' jkun hemm biss lok għar-ritrattazzjoni għalhekk taht dan is-sub-inciż (e), jekk, fuq dawk il-fatti kif jirriżultaw ippruvati, il-Qorti applikat artikolu tal-liġi flok ieħor li kellu jkun proprjament applikat. Il-liġi espressament tipprevedi u l-gurisprudenza hi konkordi illi ma tistax tiġi kkontestata ta' l-interpretazzjoni mogħtija mill-Qorti, fis-sentenza impunjata, lil-liġi li giet appellata għall-fatti kif jirriżultaw ippruvati;

Il-Qorti Kostituzzjonali fil-kawża fl-ismijiet “Caruana vs Gerada”, deċiża fid-29 ta' Novembru, 1969, hekk esprimiet ruħha f'dan ir-rigward:

“Il-liġi tgħid li ma jkunx hemm l-applikazzjoni hażina tal-liġi meta tkun qamet kwistjoni dwar l-interpretazzjoni tal-liġi li trid tiġi applikata u l-Qorti tkun espressament tat deċiżjoni fuq l-istess kwistjoni ta' interpretazzjoni”;

Dan hu l-istess hsieb li b'mod forsi aktar grafiku ġie espress hafna snin qabel fil-kawża “Azzopardi vs Galea” fejn ingħad li hemm applikazzjoni hażina tal-liġi fejn hemm “*la violazione manifesta in una sentenza di una legge espressa e chiara non soggetta ad interpretazione*”. “L-ipotesi ta' applikazzjoni hażina tal-liġi, tikkonkreta ruħha meta jkun hemm vjolazzjoni manifesta ta' liġi espressa u ċara u mhux soġġetta għall-interpretazzjoni, razzjoncinji jew argomenti (Aquilina vs Aquilina – Vol. XLII, P. I, pg. 227);

Ir-rimedju ta' ritrattazzjoni hu wieħed straordinarju in kwantu jkkostitwixxi deroga tal-prinċipju illi sentenza li saret

res judicata għandha l-forza ta' liġi bejn il-kontendenti. Hu rimedju li għalhekk hu biss mogħti u jista' jiġi invokat fil-każijiet speċifiċi elenkati fil-liġi li għandhom jiġu interpretati restrettivament;

Hu fid-dawl ta' dawn il-prinċipji li għandha tiġi eżaminata t-talba għar-ritrattazzjoni. Il-Qorti tagħmel is-segwenti konsiderazzjonijiet:

1. L-aggravju tar-rikorrenti hu bbażat fuq li, fil-fehma tagħha, "kif giet applikata l-liġi għall-fatti partikolari, l-adulterju meqjus skond il-liġi tagħna b'dik il-gravità u x'effetti jista' jgħib, gie essenzjalment ġustifikat". Dan naturalment fil-kontest illi r-rikorrenti tikkontendi li l-adulterju ta' żewġha kellu jingħata piż fiċ-ċirkostanzi ta' fatt kif irriżultaw b'mod li kellhom jimportaw kontra tiegħu s-sanzjonijiet kontemplati fl-artikoli 48, 50 u 55 tal-Kodiċi Ċivili;

2. Iridu neċessarjament jiġu aċċettati bħala ppruvati mhux biss il-fatti kif irriżultaw, imma wkoll l-apprezzament ta' dawn il-fatti kif sar fis-sentenza impunjata. Dan fid-dawl tal-prinċipji fuq elenkati. Kif irid ukoll jittiehed bħala fatt l-apprezzament li sar fl-istess sentenza tal-gravità tal-fatti addebitabbli lill-partijiet, kif ukoll il-grad ta' responsabbiltà ta' kull parti fil-kawża għat-tkissir taż-żwieġ. Id-deċiżjoni illi ż-żewġ kontendenti kienu responsabbli għat-tifrik taż-żwieġ hija insindakabbli u mhux sogġetta għar-ritrattazzjoni. Anki jekk din il-Qorti, kif komposta għandha r-riservi tagħha għall-mod kif giet kwantifikata tali responsabbiltà u addebitata lil kull wiehed mill-kontendenti u ma ssibx għal kollox bla ġustifikazzjoni l-ilment tar-rikorrenti kontra l-partizzjoni numerika/frazzjonali ta'

responsabbiltà. Din il-Qorti kienet tkun aktar propensa għal dikjarazzjoni tar-responsabbiltà f'termini ġeneriċi, bil-piż ta' kull parti rifless fl-applikazzjoni tal-komminazzjonijiet kontra tagħhom fit-termini ta' l-artikolu 52 tal-Kodiċi Ċivili abbinat ma' l-artikolu 45. Riflessjoni din aktar ta' stil milli ta' sustanza;

3. Il-Qorti hi tal-fehm li dawn l-artikoli jagħtu l-ispunt għad-determinazzjoni ta' din il-kawża. Infatti l-artikolu 45 tal-Kap. 16 jgħid:

“Izda meta jiġi ppruvat xi fatt li minhabba fih il-konvenut seta' wkoll, kieku ried, jitlob il-firda, il-Qorti tista' tieħu l-qies ta' dak il-fatt għall-finijiet tad-disposizzjonijiet ta' l-artikolu 52”;

U l-artikolu 52 jgħid:

“Hu mholli wkoll f'idejn il-Qorti li tiddeċidi, skond iċ-ċirkostanzi, jekk id-disposizzjonijiet ta' l-artikoli 48, 49 u 50 għandhomx jghoddu, f'kollox jew f'biċċa, għar-raġel u għall-mara, jew għal wiehed jew għall-oħra biss, inkella, m'għandhomx jghoddu għal hadd minnhom, jekk il-wiehed u l-oħra jkunu htija ta' għemil li jagħti lok għall-firda”;

Hu ovvju illi dawn l-artikoli b'għaqal u ġudizzju kbir, jagħtu lill-Qorti anke fil-każijiet fejn bħal dak in ezami, tiġi determinata responsabbiltà taż-żewġ konjuġi għat-tifrik taż-żwieġ, **diskrezzjoni** biex tistabbilixxi skond iċ-ċirkostanzi, jekk is-sanzjonijiet ta' l-artikoli 48, 49 u 50 għandhomx jew le jiġu applikati kontra ż-żewġ kontendenti jew kontra xi wiehed minnhom biss fil-każ affermattiv fl-liema grad;

Din id-diskrezzjoni tal-Qorti tippresupponi mhux biss apprezzament ta' fatt, imma wkoll interpretazzjoni ta' kif dak l-apprezzament ta' fatt jinkwadra ruġu fil-kontest ta' l-artikoli tal-liġi rilevanti u applikabbli. Diskrezzjoni li, kif hu risaput, meta eżerċitata għustament mill-Qorti ta' l-Ewwel Grad, hu a malapena sindakabbli mill-Qorti ta' Reviżjoni jekk mhux f'ċerti determinati ċirkostanzi u allura *a fortiori* ċertament ma tistax tkun l-oġġett ta' ritrattazzjoni;

4. Tajjeb li tiġi kkwotata, f'dan l-istadju din is-silta mis-sentenza tal-Qorti ta' l-Appell, b'din il-petizzjoni impunjata, li in suċċint tagħti l-bażi legali li wasslet lil dik il-Qorti għad-deċiżjoni tagħha: -

Ikkunsidrat:

Illi l-attur fiċ-ċitazzjoni tiegħu wara li talab lill-Qorti biex tippronunzja s-separazzjoni bejnu u bejn martu talab lill-istess Qorti biex tapplika fl-intier jew in parti l-effetti ta' l-artikoli 56, 58, 64 u 65 tal-Kodiċi Ċivili favur tiegħu. Illum l-ewwel tliet artikoli ċitati, **fl-Edizzjoni Riveduta tal-Liġijiet ta' Malta saru 48, 50 u 55**. L-artikolu 65 kien ġie ġa rrevokat bl-Att XLVI ta' l-1973 għalkemm indikat fiċ-ċitazzjoni. Din il-Qorti wara li rat dawn l-artikoli kif ukoll l-artikoli 51 tal-Kap. 16 **ma tarax li hu l-każ li jiġu komminati s-sanzjonijiet hemm kontemplati u għalhekk sejra tikkonferma s-sentenza appellata f'dan ir-rigward''**;

Sewwa wkoll li jiġi kkwotat fejn, skond ir-rikorrenti, s-sentenza impunjata applikat il-liġi hażin, u liema huma fil-fehma tagħha l-artikoli tal-liġi li kellhom jiġu applikati. Dan hi kienet

fl-obbligu tagħmlu, kif tassattivament jipprovdi l-artikolu 819 tal-Kap. 12. Ir-rikorrenti tgħid:

“L-applikazzjoni hazina tal-liġi tirriżulta minn dan. Il-liġi tagħna tagħmel distinzjoni bejn l-artikoli 38, 39 u 41 tal-Kodiċi Ċivili u hemm baħar x’jaqsam ir-raġunijiet taht l-artikolu 40; waqt illi l-adulterju ta’ waħda mill-partijiet – artikolu 38 u 39 u, l-abbandun – artikolu 41, iġibu ċerti ċirkostanzi u ċertu effetti, huwa diskrezzjonali għall-Qorti jekk tapplikax l-istess skond l-artikolu 40. Fost dawn l-artikolu 53 jagħti drittijiet meta parti tista’ żżomm vantaġġi miksuba mill-parti l-oħra, kif ukoll applikabbli l-artikolu 48(1) (b) tassattivament kontra dik il-parti li tkun tat lok għall-firda”;

Skond ir-rikorrenti “Il-Liġi li kellha tiġi applikata huma l-artikoli 35 sa 60 eċċettwat l-artikolu 59 tal-Kodiċi Ċivili”;

5. L-intimat jissottometti li r-rikorrenti b’din l-aħħar dikjarazzjoni ma tissodisfax il-vot tal-liġi. “Seta’ semma l-Kodiċi Ċivili kollu u heles aktar hafif”. Asserzjoni forsi drakonjana, imma ċertament tissottolineja l-fatt li r-rikorrenti ma kinitx speċifika fl-ilment tagħha. Hu ċar però li waqt li l-artikoli 35 sa 47 tal-Kodiċi Ċivili, bl-eċċezzjoni ta’ l-artikolu 45, jistabbilixxu l-kawżali tas-separazzjoni personali u ċ-ċirkostanzi li jagħtu lok għaliha, l-effetti tad-diserzjoni u rikonċiljazzjoni u jipprovdu għall-manteniment u l-kura u l-kustodja tat-tfal *pendente lite*; l-artikolu 45 u l-artikoli 48 sa 60 bl-eċċezzjoni ta’ l-artikolu 59, jipprovdu għall-effetti tad-dikjarazzjoni ta’ separazzjoni skond il-htijiet li jirriżultaw addebitabbli lill-kontendenti;

6. Issa hu ovvju illi, kuntrarjament għal dak sottomess

mir-rikorrenti, il-Qorti ta' l-Appell u verament anke l-Qorti tal-Prima Istanza qabilha, indubbjament applikat dawn l-artikoli għall-fatti tal-kawża. Hu ovvju illi s-sentenza impunjata fl-ewwel lok iddeterminat min, skond hi, hu responsabbli għat-tifrik taż-żwieġ wara li stabbiliet il-kawża vari li wasslu għal dak it-tifrik. Dawn fatti stabbiliti naturalment, skond id-disposizzjonijiet tal-Kodiċi Ċivili fuq indikati. Stabbilit dan, il-Qorti għaddiet biex tiddeċidi dwar jekk is-sanzjonijiet mitluba mir-rikorrenti kinux applikabbli fil-każ kontra r-raġel, żewġha. Il-Qorti eżercitat id-diskrezzjoni li għandha a tenur ta' l-artikolu 52 fuq citat, u ddeċidiet negattivament. Ma jidher għalhekk li jista' jkun hemm l-ebda dubju illi l-Qorti ta' l-Appell **applikat proprju dawk l-artikoli illi r-rikorrenti qed tippretendi li hi ma applikatx u li kellha tapplika**. Ir-rikorrenti fil-fatt qed tikkontesta l-interpretazzjoni li l-Qorti tat lil dawn l-artikoli – eżercizzju li kif inghad ma jista' qatt jifforma l-bażi għar-ritrattazzjoni a tenur ta' l-artikolu 811(e) fuq citat;

7. Ir-rikorrenti qiegħda ssostni l-konvinzjoni tagħha illi l-Qorti ta' l-Appell applikat l-ligi hażin. Dan però mhux biżżejjed biex jeradika d-dritt għar-ritrattazzjoni. Hi trid tipprova l-premessa tagħha illi l-Qorti applikat il-ligi l-hażina u mhux li applikat il-ligi t-tajba b'mod hażin. *“Non è ammissibile la ritrattazione per mala applicazione di legge quando la Corte, ragionando sul fatto dedotto ed interpretando una disposizione di legge, applica, o dichiara non applicabile quella disposizione, mentre l'istante per la ritrattazione sottomette l'inapplicabilità o la confacenza al caso della medesima disposizione di legge”* (“Mizzi vs Portelli” 16.01.1931 – Vol. XXVIII, P. I, pg. 636);

Il-Qorti finalment tagħmel riferenza għall-insenjament tas-

sentenza tal-Qorti ta' l-Appell tas-7 ta' Dicembru 1936, fil-kawża fl-ismijiet "Negozjant Giuseppe Di Ruggero Wismayer vs Giovanni Wismayer et" (Vol. XXIX, P. I, pg. 795), li fiha ġie maġistralment spjegat fl-liema ċirkostanzi hu applikabbli l-artikolu 811(e) tal-Kap. 12. Mhux il-każ li tiġi hawn riprodotta u lanqas riportata l-ġurisprudenza hemm elenkata. Jingħad biss illi l-argomenti li jingiebu fil-petizzjoni tar-ritrattazzjoni sabiex bihom ir-rikorrenti tikkritika s-sentenza denuncjata ma jistgħux jiġu kkonsidrati għaliex ma jinkwadrawx ruhhom dawk iċ-ċirkostanzi li l-liġi teziġi fil-każ ta' ritrattazzjoni minhabba applikazzjoni hażina tal-liġi. Kif intqal fil-kawża "Bonnici vs Galea-Naudi" (Appell deciz fit-3 ta' April, 1922 - Vol. XXV, pg. 137): *"Qui però si è in tema di ritrattazione, e tale rimedio non si da per qualunque caso di vera o supposita ingiustizia, di vero o supposita errore di fatto o di diritto, ma solo in quei casi tassativamente stabiliti dalla legge, dovendo in ogni altro caso prevalere la stabilità del giudicato che sola può mettere fine alla lite, poichè l'autorità della cosa giudicata importa grandemente alla sicurezza civile"*;

Għal dawn il-motivi l-Qorti tiddecidi l-kawża billi tiddikjara illi l-pretizi motivi tar-ritrattazzjoni ma għandhomx fundament fil-liġi u għalhekk it-talba biex tiġi rrevokata s-sentenza ta' din il-Qorti diversament presjeduta tad-29 ta' April, 1991, fl-ismijiet "A vs B" u li tiġi ritrattata l-kawża li fiha ġie mogħtija, ma tistax tiġi milqugħa;

L-ispejjeż jithallsu mir-rikorrenti.

